

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B** **DIRETTIVA 2009/22/KE TAL-PARLAMENT EWROPEW U TAL-KUNSILL**
tat-23 ta' April 2009
dwar inġunzjonijiet għall-protezzjoni tal-interessi tal-konsumaturi
(Verżjoni kodifikata)
(Test b'relevanza għaż-ŻEE)
(ĠU L 110, 1.5.2009, p. 30)

Emendata minn:

		Ġurnal Uffiċjali		
		Nru	Paġna	Data
► <u>M1</u>	Direttiva 2013/11/UE tal-Parlament Ewropew u tal-Kunsill tal-21 ta' Mejju 2013	L 165	63	18.6.2013



**DIRETTIVA 2009/22/KE TAL-PARLAMENT EWROPEW U
TAL-KUNSILL**

tat-23 ta' April 2009

dwar ingunzjonijiet għall-protezzjoni tal-interessi tal-konsumaturi

(Verżjoni kodifikata)

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kunsidraw it-Trattat li jstabbilixxi l-Komunitajiet Ewropej, u partikolarment l-Artikolu 95 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Mixxin skont il-proċedura mnizzla fl-Artikolu 251 tat-Trattat ⁽²⁾,

Billi:

- (1) Id-Direttiva 98/27/KE tal-Parlament Ewropew u tal-Kunsill tad-19 ta' Mejju 1998 dwar ingunzjonijiet għall-protezzjoni tal-interessi tal-konsumaturi ⁽³⁾ ġiet emendata kemm-il darba ⁽⁴⁾ b'mod sostanzjali. Għal iktar ċarezza u razzjonalità, l-imsemmija Direttiva għandha tiġi kkodifikata.
- (2) Ċerti Direttivi, elenkati fl-iskeda tal-Anness I ma' din id-Direttiva, jistipulaw regoli rigward il-protezzjoni tal-interessi tal-konsumaturi.
- (3) Il-mekkanizmi kurrenti disponibbli, li jintużaw biex jiżguraw il-konformità ma' dawk id-Direttivi, sew fil-livell nazzjonali u sew f'dak tal-Komunità, mhux dejjem jippermettu li ksur ta' liġijiet li jagħmlu l-ħsara lill-interessi kollettivi tal-konsumaturi jitwaqqfu f'waqthom. L-interessi kollettivi jfissru interessi li ma jinkludux l-akkumulazzjoni ta' interessi ta' individwi li għalhom xi ħsara minhabba ksur ta' liġi. Din hija mingħajr preġudizzju għall-azzjonijiet individwali li jsiru minn individwi li għalhom il-ħsara minhabba ksur ta' liġi.
- (4) Safejn hu konċernat l-għan li jgħib it-twaqqif ta' prattiċi li huma kontra l-liġi fid-dispożizzjonijiet nazzjonali applikabbli, l-effettività ta' miżuri nazzjonali li jiehdu post id-Direttivi ta' hawn fuq li jinkludu miżuri protettivi li jmorru 'l hinn mill-livell meħtieġ minn dawk id-Direttivi, sakemm huma kompatibbli mat-Trattat u permissi minn dawk id-Direttivi, jistgħu ma jithallex isiru fejn dawk il-prattiċi jipproduċu effetti fi Stat Membru differenti minn dak li originaw fih.

⁽¹⁾ ĠU C 161, 13.7.2007, p. 39.

⁽²⁾ Opinjoni tal-Parlament Ewropew tad-19 ta' Ġunju 2007 (ĠU C 146 E, 12.6.2008, p. 73) u Deciżjoni tal-Kunsill tat-23 ta' Marzu 2009.

⁽³⁾ ĠU L 166, 11.6.1998, p. 51.

⁽⁴⁾ Ara l-Anness II, Parti A.

▼B

- (5) Dawk id-diffikultajiet jistgħu jfixxlu l-hidma tajba tas-suq intern, il-konsegwenza tagħhom tkun li huwa biżżejjed li s-sors ta' Prattika kontra l-ligi jitressaq għal pajjiż ieħor sabiex din titqiegħed 'il bogħod minn kull forma ta' inforzament. Dan jikkostitwixxi tfixkil għall-kompetizzjoni.
- (6) Dawk id-diffikultajiet x'aktarx inaqqsu l-fiduċja tal-konsumatur fis-suq intern u jistgħu jillimitaw l-iskop għall-azzjoni minn organizzazzjonijiet li jirrapreżentaw l-interessi kollettivi tal-konsumaturi jew korpi pubbliċi indipendenti responsabbli biex jipproteġu l-interessi kollettivi tal-konsumaturi, li jkunu affetwati ħazin mill-prattiċi li jiksru l-ligi tal-Komunità.
- (7) Dawk il-prattiċi ħafna drabi jestendu lil hinn mill-fruntieri bejn l-Istati Membri. Hemm bżonn urġenti għal ċertu grad ta' approssimazzjoni ta' dispozizzjonijiet nazzjonali ddisinjati sabiex jiġi ordnat it-twaqqif tal-prattiċi kontra l-ligi msemmijin hawn fuq irrispettivament mill-Istat Membru li fih il-prattika kontra l-ligi produċiet l-effetti tagħha. Rigward il-ġurisdizzjoni, l-azzjoni prevista hija mingħajr preġudizzju għar-regoli għad-dritt privat internazzjonali u l-Konvenzjonijiet fis-seħħ bejn l-Istati Membri, filwaqt li tirrispetta l-obbligi ġenerali tal-Istati Membri li joħroġu mit-Trattat, b'mod partikolari dawk relatati mal-hidma tajba tas-suq intern.
- (8) L-għanijiet tal-azzjoni prevista jistgħu jinkisbu biss mill-Komunità. Huwa b'hekk id-dmir tal-Komunità li tagixxi.
- (9) It-tielet paragrafu tal-Artikolu 5 tat-Trattat iqiegħed responsabbilita fuq il-Komunità li ma tmurx lil hinn minn dak li huwa meħtieġ sabiex jinkisbu l-għanijiet tat-Trattat. F'konformità ma' dak l-Artikolu, il-fatturi speċifiċi tas-sistemi legali nazzjonali għandhom jiġu kkunsidrati safejn ikun possibbli, billi l-Istati Membri jithallew hielsa sabiex jagħzlu l-għażliet differenti li għandhom effett ekwivalenti. Il-qrati jew awtoritajiet amministrattivi kompetenti biex jirregolaw il-proċeduri li ssir riferenza għalihom f'din id-Direttiva għandhom ikollhom id-dritt li jeżaminaw l-effetti tad-deċiżjonijiet li ttiehdu qabel.
- (10) Għażla waħda għandha tikkonsisti fl-obbligu li korp pubbliku indipendenti jew aktar, responsabbli speċifikament għall-protezzjoni tal-interessi kollettivi tal-konsumaturi, jeżerċita d-drittijiet ta' azzjonijiet ipprezentati f'din id-Direttiva. Għażla oħra għandha ttipprovdi għall-eżerċizzju ta' dawk id-drittijiet minn organizzazzjonijiet li l-għan tagħhom hu li jipproteġu l-interessi kollettivi tal-konsumatur, f'konformità mal-kriterji stipulati mil-ligi nazzjonali.
- (11) L-Istati Membri għandhom ikunu jistgħu jagħzlu bejn jew jikkombinaw dawn iż-żewġ għażliet meta jinnominaw il-korpi u/jew organizzazzjonijiet ikkwalifikati għall-għanijiet ta' din id-Direttiva fil-livell nazzjonali.

▼B

- (12) Għall-għanijiet tal-għlieda kontra l-ksur intrakomunitarju, il-prinċipju ta' għarfien mutwali għandu japplika għal dawk il-korpi u/jew organizzazzjonijiet. L-Istati Membri għandhom, fuq talba tal-entitajiet nazzjonali tagħhom, jibgħatu lill-Kummissjoni l-isem u l-għan tal-entitajiet nazzjonali tagħhom li huma kwalifikati li jieħdu azzjoni f'pajjiżhom stess skont id-dispożizzjonijiet ta' din id-Direttiva.
- (13) Hija r-responsabbiltà tal-Kummissjoni li tiżgura l-pubblikazzjoni ta' lista ta' dawn l-entitajiet kwalifikati f'*Il-Gurnal Uffiċjali tal-Unjoni Ewropea*. Sakemm tkun ippublikata stqarrija għall-kuntrarju, entità kwalifikata tkun prezunta li għandha kapaxità legali jekk isimha tidher f'dik il-lista.
- (14) L-Istati Membri għandhom ikunu jistgħu jehtieġu li ssir konsultazzjoni minn qabel mill-parti li jkollha l-ħsieb li tressaq azzjoni għal inġunzjoni, sabiex jagħtu lill-akkuzat opportunità li jwaqqaf il-ksur tal-liġi kontestat. L-Istati Membri għandhom ikunu jistgħu jehtieġu li din il-konsultazzjoni minn qabel issir flimkien ma' korp pubbliku indipendenti mahtur minn dawk l-Istati Membri.
- (15) Meta l-Istati Membri jkunu stabbilew li għandu jkun hemm konsultazzjoni minn qabel, għandu jiġi stabbilit perjodu ta' żmien ta' ġimgħatejn wara li tkun riċevuta t-talba għall-konsultazzjoni, wara liema, jekk ma jinkisibx it-twaqqif tal-ksur tal-liġi, l-applikant għandu jkun intitolat li jġib azzjoni, mingħajr ebda dewmien żejjed, quddiem il-qorti jew awtorità amministrattiva kompetenti.
- (16) Huwa xieraq li l-Kummissjoni tippreżenta rapport fuq il-hidma ta' din id-Direttiva u, b'mod partikolari, dwar l-ambitu u dwar l-hidma tal-konsultazzjoni minn qabel tagħha.
- (17) L-applikazzjoni ta' din id-Direttiva m'għandhiex tippregudika l-applikazzjoni tar-regoli tal-Komunità dwar il-kompetizzjoni.
- (18) Din id-Direttiva għandha tkun bla ħsara għall-obbligi tal-Istati Membri rigward il-limiti ta' żmien għat-trażpożizzjoni fil-liġi nazzjonali tad-Direttivi mnizzla fl-Anness II, Parti B,

ADOTTAW DIN ID-DIRETTIVA:

Artikolu 1

Kamp ta' applikazzjoni

1. L-għan ta' din id-Direttiva huwa li japprossima l-liġijiet, regolamenti u dispożizzjonijiet amministrattivi tal-Istati Membri relatati ma' azzjonijiet għal inġunzjoni li ssir riferenza għalihom fl-Artikolu 2 immirati lejn il-protezzjoni tal-interessi kollettivi tal-konsumaturi inklużi fid-Direttivi elenkati fl-Anness I, bil-għan li tkun żgurata l-hidma t-tajba tas-suq intern.

▼B

2. Għall-iskop ta' din id-Direttiva, ksur għandu jfisser kull att kuntrarju tad-Direttivi elenkati fl-Anness I li jinbidlu bl-ordni legali interna tal-Istati Membri li jagħmlu l-hsara lill-interessi kollettivi li saret riferenza għalihom fil-paragrafu 1.

*Artikolu 2***Azzjonijiet għal inġunzjoni**

1. L-Istati Membri għandhom jinnominaw il-qrati jew awtoritajiet amministrattivi kompetenti li jirregolaw l-proċeduri li jinbdeu minn entitajiet kwalifikati fi hdan it-tifsira tal-Artikolu 3 li jfittxu:

- (a) li jwaqqfu jew jimpedixxu kwalunkwe ksur, bil-heffa kollha meħtieġa, fejn xieraq permezz ta' proċedura sommarja;
- (b) fejn ikun il-każ, li jiksbu miżuri bħalma huma l-pubblikazzjoni tad-deċiżjoni, kollha kemm hi jew parti minnha, fit-tali forma li tinftehem li hi adegwata u/jew il-pubblikazzjoni ta' sqarrija korrettiva bil-għan li jiġu eliminati l-effetti kontinwi tal-ksur;
- (c) safejn tippermetti s-sistema legali tal-Istat Membru konċernat, li jikkundannaw lill-konvenut telliefi għall-hlasijiet għal ġewwa l-eraru pubbliku jew għal kull benefikant nominat jew previst fil-jew taht il-leġislazzjoni nazzjonali, fl-eventwalità ta' nuqqas li jikkonforma mad-deċiżjoni f'limitu ta' żmien speċifikat mill-qrati jew awtoritajiet amministrattivi, ta' ammont fiss għal kull ġurnata ta' dewmien jew kull ammont ieħor li hemm provdut għalih fil-leġislazzjoni nazzjonali bil-għan li tkun żgurata l-konformità mad-deċiżjonijiet.

2. Din id-Direttiva għandha tkun mingħajr preġudizzju għar-regoli tad-dritt privat internazzjonali, b'rispett għal-liġi applikabbli, jiġifieri, normalment, jew il-liġi tal-Istat Membru fejn oriġina l-ksur jew tal-liġi tal-Istat Membru fejn il-ksur ikun halla l-effetti tiegħu.

*Artikolu 3***Entitajiet kwalifikati sabiex jieħdu azzjoni**

Għall-għanijiet ta' din id-Direttiva, "entità kwalifikata" tfisser kull korp jew organizzazzjoni li, filwaqt li huwa debitament kostitwit skont il-liġi ta' Stat Membru, għandu interess legittimu li jiżgura li d-dispożizzjonijiet li saret riferenza għalihom fl-Artikolu 1 ikunu rrispettati, b'mod partikolari:

- (a) korp jew aktar indipendenti, speċifikament responsabbli biex jipproteġi l-interessi li saret riferenza għalihom fl-Artikolu 1, fl-Istati Membri fejn jezistu dawn il-korpi; u/jew
- (b) organizzazzjonijiet li l-għan tagħhom hu li jipproteġu l-interessi li saret riferenza għalihom fl-Artikolu 1, f'konformità mal-kriterji stipulati mill-liġi nazzjonali.



Artikolu 4

Ksur intra-Komunitarju

1. Kull Stat Membru għandu jiehu l-mizuri neċessarji sabiex jiżgura li, fl-eventwalità ta' ksur li jorigina f'dak l-Istat Membru, kull entità kwalifikata minn Stat Membru iehor fejn l-interessi protetti minn dik l-entità kwalifikata huma effettwati mill-ksur, jista' jgħib quddiem il-qorti jew l-awtorità amministrattiva li saret riferenza għaliha fl-Artikolu 2, fuq preżentazzjoni tal-lista li hemm provdut għaliha fil-paragrafu 3 ta' dan l-Artikolu. Il-qrati jew l-awtoritajiet amministrattivi għandhom jaċċettaw din il-lista bhala prova tal-kapaċità legali tal-entità kwalifikata mingħajr preġudizzju għad-dritt tagħhom li jeżaminaw jekk l-għan tal-entità kwalifikata jiġġustifikax il-fatt li qed tiehu azzjoni f'każ speċifiku.

2. Għall-għanijiet tal-ksur ta' liġi intra-Komunitarju, u mingħajr preġudizzju għad-drittijiet mogħtija lill-entitajiet oħra fil-leġislazzjoni nazzjonali, l-Istati Membri għandhom, fuq talba tal-entitajiet kwalifikati tagħhom, jikkommunikaw lill-Kummissjoni li dawn l-entitajiet huma kwalifikati li jieħdu azzjoni skont l-Artikolu 2. L-Istati Membri għandhom jgħarrfu lill-Kummissjoni dwar l-isem u l-għan ta' dawn l-entitajiet kwalifikati.

3. Il-Kummissjoni għandha tagħmel lista tal-entitajiet kwalifikati li saret riferenza għalihom fil-paragrafu 2, bl-ispeċifikazzjoni tal-għan tagħhom. Din il-lista għandha tkun ippubblikata f'*Il-Ġurnal Uffiċjali tal-Unjoni Ewropea*; tibdiliet lil din il-lista għandhom ikunu pubblikati mingħajr dewmien, u l-lista aġġornata għandha tkun ippubblikata kull sitt xhur.

Artikolu 5

Konsultazzjoni minn qabel

1. L-Istati Membri jistgħu jintroduċu jew iżommu fis-sehh dispożizzjonijiet li bihom il-parti li tixtieq tfittex inġunzjoni tista' tibda din il-proċedura biss wara li tkun ipprovat tikseb il-waqfien tal-ksur f'konsultazzjoni jew mal-akkużat jew sew mal-akkużat kif ukoll ma' entità kwalifikata skont it-tifsira tal-Artikolu 3(a) tal-Istat Membru li fih hija mfittxija l-inġunzjoni. Għandu jithalla għall-Istati Membri li jiddeċidu jekk il-parti li qieghdha tfittex l-inġunzjoni għandhiex tikkonsulta l-entità kwalifikata. Jekk il-waqfien tal-ksur ma jinkisibx fi żmien gimghatejn wara li tkun riċevuta t-talba għall-konsultazzjoni, il-parti konċernata tista' ggħib azzjoni għall-inġunzjoni mingħajr aktar dewmien.

2. Ir-regoli li jirregolaw il-konsultazzjoni minn qabel adottati mill-Istati Membri għandhom ikunu innotifikati lill-Kummissjoni u għandhom ikunu ppubblikati f'*Il-Ġurnal Uffiċjali tal-Unjoni Ewropea*.



Artikolu 6

Rapporti

1. Kull tlett snin u għall-ewwel darba mhux aktar tard mit-2 ta' Lulju 2003, il-Kummissjoni għandha tissottometti lill-Parlament Ewropew u lill-Kunsill rapport dwar l-applikazzjoni ta' din id-Direttiva.
 2. Fl-ewwel rapport tagħha l-Kummissjoni għandha teżamina b'mod partikolari:
 - (a) l-iskop ta' din id-Direttiva f'relazzjoni mal-protezzjoni tal-interessi kollettivi ta' persuni li jeżerċitaw attività kummerċjali, industrijali, sengħa jew professjonali;
 - (b) l-iskop ta' din id-Direttiva kif inhu determinat mid-Direttivi elenkati fl-Anness I;
 - (c) jekk il-konsultazzjoni minn qabel prevista fl-Artikolu 5 ikkontribwixxiet għall-protezzjoni effettiva tal-konsumaturi.
- Fejn xieraq, dan ir-rapport għandu jkun akkumpanjat minn proposti bil-ghan li tkun emendata din id-Direttiva.

Artikolu 7

Dispożizzjoni għal azzjoni aktar wiesgħa

Din id-Direttiva m'għandhiex tipprevjeni lill-Istati Membri milli jadottaw jew iżommu fis-seħħ dispożizzjonijiet iddisinjati li jagħtu lill-entitajiet kwalifikati jew kull persuna oħra konċernata aktar drittijiet estensivi biex iressqu l-azzjoni f'livell nazzjonali.

Artikolu 8

Implimentazzjoni

L-Istati Membri għandhom jibgħatu lill-Kummissjoni d-dispożizzjonijiet tal-liġi nazzjonali li jadottaw fil-qasam kopert minn din id-Direttiva.

Artikolu 9

Thassir

Id-Direttiva 98/27/KE, kif emendata mid-Direttivi mnizzla fl-Anness II, Parti A, hi mħassra, bla ħsara għall-obbligi tal-Istati Membri rigward il-limiti ta' żmien għat-traspożizzjoni fil-liġi nazzjonali u applikazzjoni tad-Direttivi, mnizzla fl-Anness II, Parti B.

Referenzi għad-Direttiva mħassra għandhom jinftiehem bħala referenzi għal din id-Direttiva u għandhom jinqraw skont it-tabella ta' korrelazzjoni fl-Anness III.

Artikolu 10

Dhul fis-seħħ

Din id-Direttiva għandha tidhol fis-seħħ fid-29 ta' Diċembru 2009.

Artikolu 11

Destinatarji

Din id-Direttiva hija indirizzata lill-Istati Membri.



ANNEX I

LISTA TAD-DIRETTIVI KOPERTI MILL-ARTIKOLU 1 ⁽¹⁾

1. Direttiva tal-Kunsill 85/577/KEE tal-20 ta' Diċembru 1985 biex tħares lill-konsumatur rigward kuntratti nnegożjati barra mil-lok tan-negożju (ĠU L 372, 31.12.1985, p. 31).
2. Direttiva tal-Kunsill 87/102/KEE tat-22 ta' Diċembru 1986 għall-approssimazzjoni tal-liġijiet, regolamenti u dispożizzjonijiet amministrattivi tal-Istati Membri dwar il-kreditu lill-konsumatur (ĠU L 42, 12.2.1987, p. 48) ⁽²⁾.
3. Direttiva tal-Kunsill 89/552/KEE tat-3 ta' Ottubru 1989 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar it-twetliq ta' attivitajiet ta' xandir bit-televizjoni: L-Artikoli 10 sa 21 (ĠU L 298, 17.10.1989, p. 23).
4. Direttiva tal-Kunsill 90/314/KEE tat-13 ta' Ġunju 1990 dwar il-vjaġġi kollox kompriż (package travel), il-vaganzi kollox kompriż u t-tours kollox kompriż (ĠU L 158, 23.6.1990, p. 59).
5. Direttiva tal-Kunsill 93/13/KEE tal-5 ta' April 1993 dwar klawzoli inġusti f' kuntratti mal- konsumatur (ĠU L 95, 21.4.1993, p. 29).
6. Direttiva 97/7/KE tal-Parlament Ewropew u tal-Kunsill tal-20 ta' Mejju 1997 dwar il-protezzjoni tal-konsumaturi in rigward ta' kuntratti li jsiru mill-bogħod (ĠU L 144, 4.6.1997, p. 19).
7. Id-Direttiva 1999/44/KE tal-Parlament Ewropew u tal-Kunsill tal-25 ta' Mejju 1999 dwar ċerti aspetti tal-bejgħ ta' oġġetti tal-konsum u garanziji assoċjati magħhom (ĠU L 171, 7.7.1999, p. 12).
8. Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku fis-Suq Intern (Direttiva dwar il-kummerċ elettroniku) (ĠU L 178, 17.7.2000, p. 1).
9. Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem: Artikoli 86 sa 100 (ĠU L 311, 28.11.2001, p. 67).
10. Id-Direttiva 2002/65/KE tal-Parlament Ewropew u tal-Kunsill tat-23 ta' Settembru 2002 li tikkonċerna t-tqegħid fis-suq b'distanza ta' servizzi finanzjarji tal-konsumatur (ĠU L 271, 9.10.2002, p. 16).
11. Id-Direttiva 2005/29/KE tal-Parlament Ewropew u tal-Kunsill tal- 11 ta' Mejju 2005 dwar prattiċi kummerċjali żleali fin-negożju mal-konsumatur fis-suq intern (ĠU L 149, 11.6.2005, p. 22).

⁽¹⁾ Direttivi Nri 5, 6, 9 u 11 jikkontjenu dispożizzjonijiet speċifiċi dwar inġunzjonijiet.

⁽²⁾ Id-Direttiva msemmija għet imħassra u sostitwita mid-Direttiva 2008/48/KE tal-Parlament Ewropew u tal-Kunsill tat-23 ta' April 2008 dwar ftehim ta' kreditu għall-konsumatur (ĠU L 133, 22.5.2008, p. 66) b'effett mit-12 ta' Mejju 2010.

▼ B

12. Id-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (ĠU L 376, 27.12.2006, p. 36).
13. Direttiva 2008/122/KE tal-Parlament Ewropew u tal-Kunsill tal-14 ta' Jannar 2009 dwar il-protezzjoni tal-konsumatur rigward ċerti aspetti ta' kuntratti ta' timeshare, kuntratti dwar prodotti ta' vaganza għal perijodu fit-tul, kuntratti ta' bejgħ mill-ġdid u kuntratti ta' skambju (ĠU L 33, 3.2.2009, p. 10).

▼ M1

14. Direttiva 2013/11/UE tal-Parlament Ewropew u tal-Kunsill ta' 21 ta' Mejju 2013 dwar soluzzjoni alternattiva għat-tilwim tal-konsumaturi (ĠU L 165, 18.6.2013, p. 63): l-Artikolu 13.



ANNEX II

PARTI A

Direttiva mhassra flimkien mal-emendamenti suċċessivi taghha

(imsemmi fl-Artikolu 9)

Direttiva 98/27/KE Tal-Parlament
Ewropew u tal-Kunsill

(ĠU L 166, 11.6.1998, p. 51).

Direttiva 1999/44/KE tal-Parlament biss fir-rigward tal-Artikolu 10
Ewropew u tal-Kunsill taghha

(ĠU L 171, 7.7.1999, p. 12).

Direttiva 2000/31/KE tal-Parlament biss fir-rigward tal-Artikolu 18(2)
Ewropew u tal-Kunsill taghha

(ĠU L 178, 17.7.2000, p. 1).

Direttiva 2002/65/KE tal-Parlament biss fir-rigward tal-Artikolu 19
Ewropew u tal-Kunsill taghha

(ĠU L 271, 9.10.2002, p. 16).

Direttiva 2005/29/KE tal-Parlament biss fir-rigward tal-Artikolu 16(1)
Ewropew u tal-Kunsill taghha

(ĠU L 149, 11.6.2005, p. 22).

Direttiva 2006/123/KE biss fir-rigward tal-Artikolu 42
tal-Parlament Ewropew u tal-Kunsill taghha

(ĠU L 376, 27.12.2006, p. 36).

PARTI B

Lista tal-limiti ta' żmien ghat-traspożizzjoni fil-liġi nazzjonali u applikazzjoni

(imsemmi fl-Artikolu 9)

Direttiva	Limitu ta' żmien ghat-traspożizzjoni	Limitu ta' żmien ghat-applicazzjoni
98/27/KE	fl-1 ta' Jannar 2001	—
1999/44/KE	fl-1 ta' Jannar 2002	—
2000/31/KE	fis-16 ta' Jannar 2002	—
2002/65/KE	fid-9 ta' Ottubru 2004	—
2005/29/KE	fit-12 ta' Ġunju 2007	fit-12 ta' Dicembru 2007
2006/123/KE	fit-28 ta' Dicembru 2009	—



ANNEX III

TABELLA TA' KORRELAZZJONI

Direttiva 98/27/EEK	Din id-Direttiva
Artikoli 1-5	Artikoli 1-5
Artikolu 6(1)	Artikolu 6(1)
Artikolu 6(2) l-ewwel sub-paragrafu, l-ewwel inċiż	Artikolu 6(2) l-ewwel sub-paragrafu, il-punt (a)
Artikolu 6(2) l-ewwel sub-paragrafu, it-tieni inċiż	Artikolu 6(2) l-ewwel sub-paragrafu, il-punt (b)
Artikolu 6(2) l-ewwel sub-paragrafu, it-tielet inċiż	Artikolu 6(2) l-ewwel sub-paragrafu, il-punt (c)
Artikolu 6(2) it-tieni sub-paragrafu	Artikolu 6(2) it-tieni sub-paragrafu
Artikolu 7	Artikolu 7
Artikolu 8(1)	—
Artikolu 8(2)	Artikolu 8
—	Artikolu 9
Artikolu 9	Artikolu 10
Artikolu 10	Artikolu 11
Anness	Anness I
—	Anness II
—	Anness III